

سفرِ مصیر.....

امام شافعی کی اقتدا میں نمازِ ظہر کی سعادت اور سفرِ اسکندریہ! (گزشتہ سے پیوستہ)

قارئین! مترم، راقم کے لئے یہ کتبی بڑی سعادت ہے کہ عراق میں امام اعظم ابوحنیفہ رحمۃ اللہ علیہ، امام ابو یوسف رحمۃ اللہ علیہ اور پھر رے (ایران) کی ایک بستی میں امام محمد بن حسن الشیعیانی رحمۃ اللہ علیہ کے مزار کی زیارت کے کافی عرصہ بعد آج نفقہ کے ایک اور بڑے امام (حضرت امام شافعی) کی بارگاہ میں حاضری نصیب ہو رہی ہے۔ ذلک فضل اللہ یعطیہ من بشاء۔

حضرت امام شافعی رحمۃ اللہ علیہ کے مزار مبارک پر حاضر ہو کر یوں لکھ جیسے امام صاحب کی کشش یہاں لے آئی ہو اور وہ خود استقبال کو تشریف فرمائیں۔ دل نے کہا بس بس رہنے بھی دو، کیا پدی کیا پدی کا شور با، تمہارے لئے امام صاحب استقبال کو آئیں گے؟ تمہارے تین لاٹی تکبیر کا تینجہ ہو سکتا ہے۔ فاتحہ پڑھنا شروع کی نہ جانے کیا سبب ہوا کہ گریشدید طاری ہو گیا، کھڑے ہو کر پڑھ رہا تھا بیٹھ گیا۔ بہت کچھ دل کو سنبھالا میاں یہ امام شافعی کا مزار ہے وہ نفقہ کے ایک امام گزرے ہیں کوئی تمہارے مرشد کی مرقد یا ابا کی قبر تو ہے نہیں کہ تمہیں گریہ ہوا جاتا ہے۔ ”مگر کوئی فائدہ نہ ہوا“ بمشکل تمام چند چھوٹی چھوٹی سورتیں تلاوت کیں۔ پھر اونچا آگئی یاد ہی نہ رہا کیا پڑھا تھا۔ جیسے ہی کچھ طبیعت بحال ہوئی ذہن میں یہ مسئلہ کھڑا ہو گیا کہ تمہارا تو وضو نہیں رہا کیونکہ اوں گھنے سے وضو چلا جاتا ہے۔ جلدی نکلو یہاں سے ”کہ بے وضو یہاں مزید بیٹھنا کہیں بے ادبی کے زمرے میں نہ آ جائے“ دماغ میں موجود خفیہ کہتا تھا کہ اونچے سے وضو نہیں تو تا جبکہ تم بغیر بیک لگائے بیٹھے ہوئے تھے لیے ہوئے نہیں تھے مگر دوسری طرف کتاب الام کہتی تھی کہ نہیں، نیند بذات خود ناقص وضو ہے۔ اور تم امام شافعی کے سامنے ہوان کا ادب کرو، چند لمحے ایک نفقہ جنگ باری رہی تا آنکا۔ فیصلہ اس پر ہوا کہ شوافع کے ہاں بھی نیند ناقص وضو ہے اونچے نہیں۔ دل کے منقتوں کے قول پر تسلی نہ ہوئی مزار کے سر ہانے ایک سفید ریش بزرگ عالم بیٹھے تھے، ہم نے ان سے مسئلہ دریافت کیا۔ فرمائے گئے ”لا باس بہ وانت علی الوضوء“۔ مسئلہ حل ہو گیا مگر دل سے

ملامت ہونے لگی۔ نئے کہیں کے یہاں سونے آئے تھے یا سلام کرنے؟ پھر گریہ طاری ہو گیا۔ فاتحہ اسی کیفیت میں پڑھی اور سورہ فاتحہ پڑھتے پڑھتے یاد آیا کہ اونچ کے دوران کوئی منظر بھی دیکھا تھا۔ ”منظراً ياد آتے ہی دل کی کیفیت مزید کچھ اور بڑنے لگی۔“ وہ بزرگ جن سے مسئلہ دریافت کیا تھا صورتحال دیکھ کر قریب آگئے کرپہ شفقت سے ہاتھ رکھا اور مبروک مبروک، اللہ یار ک فیک، زیارت نماز ادا کی۔ جی ہاں! اس مسجد میں سرکاری طور پر متعین شافعی المذہب امام صاحب کی اقدامات میں۔

ہم نے اپنے والدگرامی سے سن رکھا تھا کہ اولیاء اللہ کے مزارات پر مراقبہ فائدہ سے خالی نہیں ہوتا۔ چنانچہ نماز ظہر کے بعد ہم نے کچھ تلاوت کی اور کچھ وقت کوشش مرافقہ میں گزار۔ حضرت امام شافعی رحمۃ اللہ علیہ کی طرف سے بھرپور شفقت نے دل کا معاملہ کچھ ایسا کر دیا کہ اس زیارت اولیٰ کے بعد ہر روز حاضری کو جی چاہتا تھا، کبھی حاضری ہو جاتی تھی اور کبھی محرومی..... تاہم خوب زیارت رہی۔ دیوالگی کا عالم یہ ہوا کہ مزار کے پاس بیٹھ کر قرآن کریم کی تلاوت کی جائے کتاب الام پڑھنے کو جی چاہتا تھا جو وہاں طاق میں رکھی ہوئی تھی۔ آخر ایک روز ہم نے دعا کی اللہم ان کان هذا من عندک فبها و ان کان من صنع نفسی او من عند الشیطان فاعو ذبک منه.....

رات کے کھانے پر ہم نے استاذ عبدالجواد صاحب سے اس کا ذکر کیا تو انہوں نے کہا یہ جو تم نے مدرسہ کے زمانہ میں فقہ شافعی پڑھی تھی امام شافعی اس کی برکت سے سرت کا اظہار اور شفقت فرم رہے ہیں۔ اسی بات کا تذکرہ ہم نے ایک بار اپنے استاذ گرامی شیخ الحدیث ابوالطالب ہر علامہ محمد رمضان (رحمۃ اللہ علیہ) سے کیا تو فرمانے لگے کہ یہ اس بات کی طرف اشارہ تھا کہ نزے خلق نہ بنو میری کتاب اور فقہ پڑھ کام کرو۔ واللہ اعلم بالصواب.....

یہ علاقہ قرافہ کہلاتا ہے۔ قرافہ میں اور بھی مزارات ہیں اور بہت ہیں۔ ایک پورا قبرستان قریب میں ہے۔ حضرت امام شافعی رحمۃ اللہ علیہ کی مسجد کے احاطہ میں بھی مزید مزارات ہیں ان میں سے ایک حضرت لیث بن سعد کا مزار ہے جو بلند مرتبہ ائمہ فقہ میں سے ہوئے ہیں یہاں تک کہ امام شافعی ان کے بارے میں فرماتے تھے کہ الیث افقہ من المالک..... کہ امام لیث امام بالک سے بھی بڑے نقیہ تھے۔ عالم تھے مگر کمال کے، ابدالوں میں شمار ہوتا تھا، مال وار بھی تھے اور ایک عالم کو تو نگر ضرور ہوتا چاہئے بشرطیکہ وہ الذی جمع مالا وعدده کام صداق بن کرنہ رہ جائے بلکہ علم کی خدمت میں بلند

اقبال بنے اور مال کو خدمت علم میں صرف کرے جیسا کہ امام لیث بن سعد کرتے تھے۔ فیاض تھے، اور فیاضی ضرب المثل تھی۔ سرمایہ بہت تھا گر سال بھر میں جمع ہونے والا سرمایہ سال ختم ہونے سے پہلے ہی طلب و فقراء پر خرچ کر دینے تھے اور زکوٰۃ دینا نہیں پڑتی تھی۔ ان کے میانے کا بیان ہے کہ بسا اوقات سال کے آخر میں اپنا مال لٹا کر مزید قرض لے کر بھی خرچ کر ڈالتے اور مقروض ہو جاتے۔ ۱۷۵ءے ہجری میں وصال فرمانے والے حضرت لیث بن سعد کے مزار مبارک پر تھوڑی خوانی کے دوران ہم نے دعا کی۔ اے اللہ! ہمیں بھی ان کی طرح بالدار اور فیاض بنا۔ پتہ نہیں کس حد تک یہ دعا قبول ہوئی۔ عین ممکن ہے کہ اس کی قبولیت آئندہ کبھی مکمل حقیقت کا روپ دھار لے۔ دعاوں کی قبولیت کے حوالے سے انسان خاصا حریص اور جلد باز واقع ہوا ہے۔ چاہتا ہے کہ ادھر دعا ہو ادھر کام بنے لگیں۔ جبکہ دعا کیں قبول کرنے والے کاظم اس کی حکمتوں اور مصلحتوں کے ساتھ قائم ہے۔ حضرت آدم و حواء علیہما السلام تین سو سال تک رورکرا استغفار و دعاء کرتے رہے تین سو سال کے بعد قبولیت تو بکا ظہار ہوا۔ حضرت موسیٰ علیہ السلام کی دعا کی قبولیت چالیس سال کے بعد ظاہر ہوئی اور فرعون غرق ہوا۔ حضرت ابراہیم علیہ السلام کی اولاد کے لئے دعاء اسی سال کے بعد اپنا اثر دکھاری ہے اور حضرت اسماعیل و اسحاق دنیا میں تشریف لاتے ہیں۔ حضرت زکریا علیہ السلام کی خواہش اولاد بھی اسی سال میں پوری ہوتی ہے اور بیکی علیہ السلام پیدا ہوتے ہیں۔ حضرت ایوب علیہ السلام سات سال تک بیمار رہے اور دعا ہوتی رہی قبولیت کا اثر سات سال بعد ظاہر ہوا اور شفا ہوئی۔ یہ سب اللہ کے برگزیدہ ہندے تھے اگر ہم جیسے عاجزوں کی دعا کا اثر دریں بعد ظاہر ہو تو کچھ تجھ نہیں۔

حضرت امام شافعی رحمۃ اللہ علیہ کے مزار شریف کے قریب ہی کچھ اور مزارات ہیں ان کی زیارت بھی شامل سفر ہی۔ پھر ایک روز ہمارا رادہ اسکندریہ جانے کا ہوا۔ کہ یہ مصر کا ایک دوسرا براشہر اور تاریخی اعتبار سے مصری سلطنت کا دارالخلافہ رہا ہے۔ ہم نے اپنے میزان سے اسکندریہ جانے کی اجازت چاہی تو انہوں نے کہا کہ وہاں ان دونوں کچھ عیاسی مسلم فنادیت چل رہے ہیں نہ جانا، بہتر ہے۔ مگر ہم دوبارہ مصر کب آئیں گے اور اسکندریہ جائیں گے، آبھی پائیں گے یا نہیں.....؟ یہ ایک ایسا سوال تھا جس نے ہمیں میزان محترم سے اختلاف کرنے اور اپنی رائے قائم کرنے پر مجبور کیا۔ چنانچہ اگلے روز ہم بغیر تباٹے قاہرہ ریلوے اسٹیشن پہنچنے تھیں کے ذریعہ نکلتی یا اور تیز رفتار ترین (جسے یہاںقطار ال مجری کہتے ہیں) میں جائیٹے۔ یہاں بھی وہی پاکستانی سسٹم ہے لکھ نہ ملے، یا سیٹ مانا مشکل ہو تو قلی

باماٹکل کشا ہے۔ اس نے صرف ایک لیر ازیادہ لیا اور نکٹ مع فرست کلاس سیٹ لا کر بصد شکر یہ پیش کیا۔ کوئی دو گھنٹے سے بھی کم میں ہم اسکندریہ کے ریلوے اسٹیشن پر تھے۔ ۲۲۳ کلومیٹر کا فاصلہ اس مجری ٹرین نے بڑی سرعت سے طے کیا۔ راستے میں ٹرین طيطا کے اسٹیشن پر رکی تو ہمیں سائنسی تغیری الجاہری تغیری القرآن الکریم، والے شیخ طيطاوی (۱۸۲۲ء / ۱۹۲۰ء) اور دوسرے شیخ علی الطيطاوی (۱۹۰۸ء / ۱۹۹۹ء) یاد آگئے۔ شیخ علی الطيطاوی کا درس قرآن اور..... علی مائدۃ الطعام نامی پروگرام میں ان کی میٹھی میٹھی باتیں ہم نے اپنے قیام مکہ مکرمہ کے دوران سعودی عرب کے لئے وہی پر ماہ صیام میں متعدد بارستی ہیں، اور ان کی بعض تالیفیات جیسے، من غزل الفقہاء، تعریف عام بین الاسلام، الجامع الاموی فی دیش، فضول اجتماعیہ، مع الناس، ذکریات علی الطيطاوی، صلواتہ رکعتین وغيرہ۔ ان کی ایک بات اس وقت بھی ہمیں یاد ہے:

ان السنبلة الفارغة ترفع راسها في الحقل وان الممتلة بالقمح

تحفظه، فلا يتواضع الا كبير ولا يتكبر الا حقير.....

(گندم کا خالی خوش پورے کھیت میں سر اٹھائے کھڑا ہوتا ہے جبکہ داؤں سے بھرا ہوا سر جھکا لیتا ہے، چنانچہ بڑا شخص تو اوضع و اکساری اختیار کرتا ہے اور تکبر کرنے والا تو کوئی تغیری بھی ہوتا ہے۔)

دسوق اور منہور کے اسٹیشن بھی راستے میں آئے اور شیخ الدسوی، شیخ احمد البدوی کی یادتازہ کر گئے۔ الدسوق تصوف کے سلسلہ شاذیہ کا بڑا مرکز رہا ہے۔ اسکندریہ پہنچ کر پہلے تو ساحل سمندر کی سیر کی یہ میدیہ بیگین سی (البحر الابیض المتوسط) ہے؟ جس کا ذکر تاریخی مصادر میں بارہا پڑھنے کو ملا، مگر دیکھنے کا موقع آج نصیب ہوا۔ اسکندریہ مصر کے شمال میں ہے اور ۳۲۳ کلومیٹر ساحلی علاقے پر مشتمل ہے اس کی آبادی چار ملین ہے۔ یہ مصر کا دوسرا بڑا شہر ہے جہاں ایک عرصہ تک دارالخلافہ بھی رہا۔ اسے اسکندر اعظم نے ۳۳۴ قبل مسیح میں دریافت و آباد کیا تھا۔ اس کا رقبہ ”سترہ“ سو کلومیٹر مربع ہے۔ اور باہر الظار بیگر اس کا گورنر ہا۔ خوبصورت شہر ہے اور اس کی خوبصورتی کی بنابر اسے البحر الابیض المتوسط کی عروسہ (لہن) کہا جاتا ہے۔ یہ شہر نیل کے ڈیلتا کے ۷۰ کلومیٹر شمال مغرب میں ہے۔ ایک ہزار سال تک یہ مصر کا دارالخلافہ رہا۔ سیدنا عمر بن العاص رضی اللہ عنہ نے مصر فتح کیا تو دارالخلافہ فسطاط (اب قاہرہ) کو بنایا۔ وہ اسکندریہ کوئی دارالخلافہ بنانا چاہتے تھے مگر سیدنا عمر بن خطاب اس پر راضی نہ تھے ان کی نظر دور کہیں مستقبل میں

دیکھ رہی تھی۔ اس شہر کی اہم علمی تصییبات میں مکتبہ اسکندریہ کی بڑی شہرت ہے۔
مکتبہ اسکندریہ..... الشاطبی کے علاقہ میں ہے۔ بظیموس الشافی نے اس مکتبہ کے قیام کا حکم دیا
تھا۔ یہ تیری صدی قبل مسح کی بات ہے۔ اس وقت اس میں سات لاکھ مجلدات موجود تھیں۔ قدیم مکتبہ کی
جلگہ اب جدید ترین مکتبہ ہے اور اب اس میں ۸۰۰ ملین سے زائد کتابیں ہیں۔ کتابوں کے اس شہر کی سیر کے
لئے ایک طویل مدت درکار ہے۔ ہم نے صرف بعض گوشے ہی دیکھے اور چلتے چلتے تھک کر بیٹھ گئے۔ مکتبہ
کا نظام جدید خطوط پر استوار ہے۔ آنے جانے والوں کا ہجوم بتاتا ہے کہ یہاں لوگوں کو مطالعہ کی عادت
ہے اندر ہر طرف میزوں پر لوگ کتابوں پر جھکے پڑے ہیں۔ آنے والوں میں غیر ملکی سیاحوں کی بھی ایک
بڑی تعداد ہے۔ عیسائیت کے اہم مصادر و مراجع بھی اس مکتبہ کا اہم سرمایہ ہیں۔ بعض کتابیں ایسی
ہیں اور نہ ہی انہیں چرانا ہمارے لئے کی بات تھی کہ ہم نے کتابیں ہمیشہ خریدی ہی ہیں چاکر کام نہیں
تھیں اور نہ ہی انہیں چرانا ہمارے لئے کی بات تھی کہ چونکہ یہ مکتبہ تاریخی اعتبار سے ہزاروں سال پرانا ہے۔ (تاریخ
چلایا۔ ویسے ہمیں ایک گائیڈ نے بتایا کہ چونکہ یہ مکتبہ تاریخی اعتبار سے ہزاروں سال پرانا ہے۔ (تاریخ
تاسیس ۳۰۰ ق م ہے) اس لئے اس مکتبہ نے بھی کئی انقلابات دیکھے ہیں۔ کئی بار اسے جلا دیا گیا، متعدد بار
اس کی کتب چوری ہو گئیں اور بارہا اس کی تعمیر و تکمیل تو ہوئی۔

اسکندریہ میں ہماری دچپی کی دوسری بڑی چیز یہاں کا قومی عجائب گھر تھا جو وسط شہر میں شارع فواد پر واقع ہے۔ اس عجائب گھر میں یونانی دور سے لے کر عصر حاضر تک کی..... اسکندریہ کی بولتی تاریخ محفوظ ہے۔ اسکندریہ پر ایک طویل عرصہ تک عیسائی مذہب کی حکومت رہی اور عیسائیت کو سرکاری مذہب کے طور پر اسکندریہ ہی کے مرکز عیسائیت سے رانج کیا گیا۔ یہاں اب بھی عیسائی اور یہودی کافی تعداد میں مقیم ہیں، یہ شہر سینما ہالوں اور ڈراموں کے حوالے سے بھی بڑا مشہور ہے۔ یہاں لا تعداد مسر ہیات (تھیٹر) موجود ہیں جہاں ڈرامے اشیق کے جاتے ہیں۔ شفاقتی سرگرمیاں اس شہر میں ہمیشہ عروج پر رہی ہیں بڑے بڑے ناول نگار، شاعر اور ادیب اسکندریہ نے پیدا کئے جبکہ اس شہر کو، ابوالعباس مری، امام بوصیری، امام شاطی، اور ابن خلدون جیسے علماء نے بھی ایک عرصہ تک اپنے علوم سے منور کئے رکھا۔ یہاں دیگر صحابہ کرام کے علاوہ معروف صحابی حضرت ابوالدرداء کا مزار (مقام) بھی ہے جو فتح مصر کے شکر میں شامل تھے، ان کا یہ مقبرہ و مقام جس علاقہ میں واقع ہے اسے منطقہ العطارین کہتے ہیں۔ مزارِ امام (ریلوے) لائن کے پہمیں تھی ہے۔ ادھر موجود ایک مجاور نے ہمیں بتایا کہ جب اٹالین کمپنی ریلوے ٹرک

بچانے کے لئے ادھر آئی اور اس نے اپنے نقشہ کے مطابق تحریک بچانے کے لئے صفائی شروع کی تو یہ جگہ درمیان میں آگئی کئی بار بلڈوزروں سے اسے صاف کرنے کی کوشش کی گئی مگر بلڈوزر ٹوٹ ٹوٹ جاتے تھے۔ پھر بالآخر انہوں نے اسے ایسے ہی چھوڑ دیا اور تحریک کو اردو گرد سے گھما دیا۔ اس نے ہمیں مصری اخبار کا ایک صفحہ بھی دیا جس میں اس واقعہ کی تفصیلات تھیں۔ حضرت ابو رداء الانصاری کا اصل نام عوییر بن مالک الانصاری ہے۔ خرزج قبلیہ سے تعلق تھامدنی صحابہ میں سے ہیں تاجر تھے۔ بدر کے موقع پر اسلام قبول کیا بڑے زیر ک تھے، حضور ﷺ نے انہیں حکیم الاممۃ کا لقب عطا فرمایا۔ جمع و تدوین قرآن میں جن صحابہ نے خصوصی کردار ادا کیا ان میں سے ایک آپ بھی ہیں۔ حضرت عثمان غنی رضی اللہ عنہ کے دور میں دمشق کے قاضی بھی رہے۔ ایک روایت کے مطابق قبیح مصری تحریک میں شامل تھے اور مصر تک پہنچ کر اسکندریہ میں ۳۲ ہجری میں وصال فرمایا۔ مگر بعض دیگر مصادر واس کی نظر کرتے ہیں۔ اور مصر میں ان کے اس مزار کو مقام سے تعمیر کرتے ہوئے ان کا مزار شام ہی میں بیان کرتے ہیں۔ اس مقام کی زیارت کے بعد ہم نے ٹرام سے لطف انداز ہونے کا ارادہ کیا اور ایک پیلی ٹرام میں سوار ہو گئے مگر منزل کا تعین نہ تھا صرف ٹرام کی سواری مقصود تھی۔ یہ جمعداً دن تھا، ٹرام جب ایک ایسے اٹیشن کے سامنے رکی جہاں ایک عظیم الشان مسجد سامنے تھی اور اس سے پرسوza آواز میں تلاوت کلام حکیم کی آواز آ رہی تھی۔ ہم ادھر ہی اتر گئے کہ نمازیین پڑھ لیتے ہیں۔ یہ مسجد حضرت ابو العباس مری کے نام سے موسوم ہے۔ مسجد میں داخل ہوئے تو اندر ایک طرف اولیاء اللہ کے مزارات تھے۔ سید ابوالعباس مری اندرس کے شہر سیہ کے رہنے والے تھے۔ سلسلہ نسب خرزج کے معروف مدفن قبیلہ سے ملتا ہے۔ امام ابو الحسن الشاذلی سے بیہت ہوئے اور ان کے جانشین و خلیفہ ہونے کی سعادت پائی۔ ۳۳ سال خلقت خدا کی خدمت میں مصروف رہنے اور فیض عام کرنے کے بعد ۲۷ سال کی عمر میں وصال ہوا، آپ کے مزار اور مسجد کی تعمیرات سے ایسا لگا کہ شاہی خزانوں سے تعمیر ہوئے ہوں۔ عمارات میں شاہی جاہ و جلال نہیاں ہے۔ مسجد کے اندر ہی ایک کتبہ لگا ہے جس پر ان عمارات کا ۱۹۲۱ء میں وزارت اوقاف کی طرف سے تعمیر کیا جانا درج ہے۔ عہد ایوبی کی طرز کی تعمیرات عربی اور اندلسی فن تعمیر کا حسین امتران ہیں۔ یہاں نماز جمع کے بعد خطیب مسجد و متولی درگاہ سے ملاقات کا موقع بھی میسر آ گیا۔ جن سے کچھ دیر کی ملاقات میں بہت سی باتیں ہو گئیں۔

مسجد سے نکلنے سامنے ایک سفید گندبند نظر آیا۔ قریب آئے تو معلوم ہوا کہ حضرت امام یوسفی رحمۃ اللہ علیہ کا مزار شریف ہے۔ جی ہاں امام یوسفی ”جو صاحب قصیدہ برده ہیں“ یہاں ایک عجیب بات

یہ ہوئی کہ ہم مسجد مری ابوالعباس سے نکل کر ایک قبوہ نما (کافی شاپ) پر چائے پینے بیٹھے ہیماں دیہاتی طرز کے ادھیر عصری کافی تعداد میں تھے۔ جیسے ہی چائے لپی کر ہم نے مسجد و مزارات کی پیروں نی تصاویر بنانے کے لئے اپنا کیسرہ درست کیا تو ایک صاحب لپک کر آئے اور ہمارا کیسرہ ہم سے چھین لیا۔ اور کہا هذا حرام..... انتہ خواجات..... بتصورو هناء..... لا ما یسیر..... ہم نے بڑی حاجت سے کیسرہ واپس کرنے کی درخواست کی ایک مجمع جمع ہو گیا۔ قریب تھا کہ ہمارا وہ کیسرہ زمین پر پخت دیا جاتا جس میں کیسرے سے زیادہ سفر مصر کی قیمتی و نادر تصاویر تھیں۔ بہر حال اللہ نے کرم کیا کہ ایک صاحب جو قدر تعلیم یافت لگتے تھے آگے بڑھے ہم نے عربی میں بات کرنا چاہی وہ ہمیں غیر ملکی سمجھ کر انگریزی میں کچھ کہنا چاہیے تھے مگر مانی انصبری بیان کرنے سے قاصر تھے، ہم نے عربی میں انہیں باور کر لیا کہ صاحب ہم جانب (غیر مسلم) سافر نہیں بلکہ مسلمان ہیں اور پاکستان سے ہمارا تعلق ہے جہاں کی غالب اکثریت مسلم ہے۔ تھوڑی بہت روقدح کے بعد ہمیں کیسرہ واپسی مل گیا۔ مگر اس شرط پر کہ ہم جامع امام بوصیری میں کیسرہ لے کر نہیں جائیں گے۔ یا خدا.....! ہم اندر جائیں تو کیسرہ کس کے حوالے کر کے جائیں۔ بہر کیف ہم نے پاکستانی نسخہ نمبر ۳۲، استعمال کیا اور واش روم جا کر کیسرہ کو اپنے پینڈ بیگ میں ڈال لیا۔ اس طرح ہم اور ہمارا کیسرہ دونوں اندر جانے میں کامیاب ہو گئے۔ حضرت امام بوصیری رحمۃ اللہ علیہ سے ہمیں اپنے دور مدرسی (طالب العلمی) سے عقیدت ہے۔ جب ہم خوب طرز لگا کر قصیدہ برده پڑھا کرتے تھے۔ آج صاحب قصیدہ کے مقام و مزار کی زیارت کا موقع پا کر بہت ہی خوشی ہوئی۔ اور ہم نے اندر ایک کونے میں کھڑے ہو کر آہستہ آہستہ قصیدہ برده پڑھنا شروع کر دیا۔ یوں محضوں ہوتا تھا کہ صاحب مزار متوجہ ہیں۔ اس کیفیت میں یہ شعر بار بار زبان پا آنے لگا۔

مرا زندہ پندار چوں خویشن من آئیں بجائے گر تو آئی بن
مزار شریف (گنبد) کے اندر چاروں طرف قصیدہ برده لکھا ہوا ہے۔ ابھی ہم فاتحہ و دعاء سے فارغ نہیں ہوئے تھے کہ ایک صاحب نے آ کر ہمارے کان میں کہا۔ تفضل الی الغداء۔ کھانے کے لئے تشریف لے چلیں۔ کوئی اجنبی شخص، اجنبی سی آواز۔ ہم نے سراو پر کر کے دیکھا تو انہوں نے مسکرا کر پھر کہا۔ تفضل الی الغداء..... الغداء جاهز (کھانا تیار ہے)۔ قارئین اجازت ہو تو ہم لگر بوصیری سے تبرک حاصل کر لیں؟..... (سفر جاری ہے)۔